



‘திராவிட மாடல்’ ஆட்சியில் இன்னும் பல திட்டங்கள்!

தமிழ்நாடு சிறக்க ஒன்றிணைந்து செயலாற்றுவோம்!

மாவட்ட ஆட்சியர்கள் கூட்டத்தில் நடைபெற்ற ஆலோசனை குறித்து முதல்வர் மு.க.ஸ்டாலின் சமூக வலைதளங்களில் பதிவு!

சென்னை, ஜூன் 12 - சென்னையில் நடைபெற்ற மாவட்ட ஆட்சித்தலைவர்கள் கூட்டத்தில் ஆலோசிக்கப்பட்டது குறித்து முதல்வர் மு.க.ஸ்டாலின் அவர்கள் சமூக வலைதளங்களில் வெளியிட்டுள்ள பதிவில், திராவிட மாடல் அரசு இன்னும் பல புதிய திட்டங்களைக் கொண்டுவர உள்ளது என்றும், தமிழ்நாடு சிறக்க எல்லோரும் ஒன்றிணைந்து செயலாற்றுவோம் எனவும் குறிப்பிட்டுள்ளார்.

முதலமைச்சர் மு.க.ஸ்டாலின் அவர்கள் மாவட்ட ஆட்சித் தலைவர்களுடனான ஆய்வுக் கூட்டத்திற்கு பின் சமூக வலைதளங்களில் வெளியிட்டுள்ள பதிவு வருமாறு:-

தேர்தல் நடத்தை விதிமுறைகள் முடிவுற்றதும் மக்களுக்கான சமூக நலத் திட்டங்களைச் செம்மைப்படுத்தும் ஆய்வுப் பணிகள் தொடங்கியது.

உங்களின் நன்மதிப்பைப் பெற்றுள்ள நமது திராவிட மாடல்

ஆட்சியில் தொடர்ந்து இன்னும் பல புதிய திட்டங்களைக் கொண்டுவரவுள்ளோம். நமது எண்ணங்களை, மாவட்ட ஆட்சியர்களின் உள்ளீடுகளைப் பெற்றுக் கொள்ளப்போம்.

தமிழ்நாடு சிறக்க எல்லோரும் ஒன்றிணைந்து செயலாற்றுவோம்!

இவ்வாறு முதல்வர் மு.க.ஸ்டாலின் அவர்கள் குறிப்பிட்டுள்ளார்.

தொடர் விடுமுறை: ரயில்களில் முன்பதிவு தொடக்கம்!

சென்னை, ஜூன் 12 - தொடர் விடுமுறையை

யொட்டி ரயில்களில் முன்பதிவு தொடங்கியுள்ளதாக தெற்கு ரயில்வே தெரிவித்துள்ளது. இந்தாண்டு வரும் அக்டோபர் 11ம் தேதியும் (வெள்ளிக்கிழமை), விஜயதசமி அக்டோபர் 12ம் தேதியும் (சனிக்கிழமை) 13ம் தேதி குடியிறு கிழமை என்பதால் 3 நாட்கள் தொடர்ச்சியாக விடுமுறை உள்ளது.

இந்நிலையில் ரயிலில் பயணம் மேற்கொள்வோர் முன்கூட்டியே முன்பதிவு செய்ய தொடங்கிவிடுவார்கள். ரயில்வேயில் 120 நாட்களுக்கு முன்பே டிக்கெட் முன்பதிவு செய்கொள்ளும் வசதி இருக்கிறது. அதன்படி, அக்டோபர் 9ம் தேதிக்கு புறப்படுவோர் நேற்று (11ம் தேதி) முன்பதிவு செய்து கொண்டனர்.

ராஷ்டிரிய ஜனதாதளம் தலைவர்- லாலு பிரசாத் யாதவ் பிறந்த நாள்!

முதல்வர் மு.க.ஸ்டாலின் வாழ்த்து!

சென்னை, ஜூன் 12 - ராஷ்டிரிய ஜனதா தளம் தலைவர் லாலு பிரசாத் யாதவ் அவர்களின் பிறந்த நாளைவாழ்த்தி அவருக்கு முதல்வர் மு.க.ஸ்டாலின் அவர்கள் தமது சமூக வலைதளத்தில் வாழ்த்துத் தெரிவித்துள்ளார்.



ஒடுக்கப்பட்டவர்களை முன்னேற்றி வதற்காகத் தாங்கள் மேற்கொண்ட முயற்சிகள், செயல்படுத்திய புரட்சிகரத் திட்டங்கள் மற்றும் உறுதிமொழியை மல மதச்சார்பின்மையை உயர்த்திப் பிடித்தது ஆகியவை ஒரு நியாயமான.

சமநிலைச் சமுதாயத்தை வடிவமைப்பதில் பெரும் பங்காற்றியுள்ளன. உங்களது வாழ்க்கைப் பணி எங்களுக்குத் தொடர்ந்து ஊக்கமளிப்பதாக அமைந்து வருகின்றது. இவ்வாறு முதல்வர் மு.க.ஸ்டாலின் அவர்கள் தமது வாழ்த்துச் செய்தியில் கூறியுள்ளார்.

திராவிட மாடல் ஆட்சியில் பழங்குடி இளைஞர்கள் தொழில் முகவர்களாகி சாதனை

தமிழ்நாட்டில் புத்தாக்க நிறுவனங்கள் 8416 ஆக அதிகரிப்பு!

முதல்வர் மு.க.ஸ்டாலினுக்கு பொதுமக்கள் பாராட்டு!

சென்னை, ஜூன் 12 - முதலமைச்சர் மு.க.ஸ்டாலின் அவர்களின் புத்தாக்கத் தொழில் திட்டத்தால் தமிழ்நாடு பட்டியலின பழங்குடியின இளைஞர்கள் இந்தியாவிலேயே முதல் முதலாக தொழில் முகவர்களாக உயர்ந்து சாதனை படைத்துள்ளனர் என்று அரசின் செய்திக் குறிப்பில் தெரிவிக்கப்பட்டுள்ளது.

இதற்காக முதல்வர் மு.க.ஸ்டாலின் அவர்களுக்கு பொதுமக்கள் பாராட்டு தெரிவித்து வருகின்றனர்.

முதலமைச்சர் மு.க.ஸ்டாலின் அவர்களின் திராவிட மாடல் அரசு 2021ம் ஆண்டு பொறுப்பேற்ற பிறகு புத்தொழில் நிறுவனங்களுக்கு அளித்துவரும் ஊக்கம் காரணமாகத் தமிழ்நாட்டில் 6,384 புத்தொழில் நிறுவனங்கள் புத்தாக்கத் தொடங்கப்பட்டுள்ளன. பட்டியலின மற்றும் பழங்குடியின இளைஞர்களுக்கு வேலை வாய்ப்புகளைப் பெருக்கி வேண்டும் என்ற நோக்கத்தின் அடிப்படையில் முதலமைச்சர் மு.க.ஸ்டாலின் அவர்களால் மேற்கொள்ளப்பட்ட இந்தத் திட்டத்தின் மூலம் புதிய தொழில் முனைவோர் உருவாகியுள்ளதோடு பலருக்கு வேலை வாய்ப்புகளும் கிடைத்துள்ளன.

தமிழ்நாடு புத்தொழில் புத்தாக்கக் கொள்கை

திராவிட மாடல் அரசால் தமிழ்நாடு புத்தொழில் மற்றும் புத்தாக்கக் கொள்கை 20.9.2023ல் முதலமைச்சர் அவர்களால் வெளியிடப்பட்டது. 2021ஆம் ஆண்டு வரை தமிழ்நாட்டில் பதிவு செய்யப்பட்ட ஸ்டார்ட் அப் நிறுவனங்களின் எண்ணிக்கை 2,032. இன்றைய நிலைப்படி இது 4 மடங்கிற்கும் மேல் அதிகரித்து 8,416 எட்டியுள்ளது. மகளிர் ஸ்டார்ட்அப்புகளின் எண்ணிக்கை 2021ம் ஆண்டில் 966 ஆக இருந்தது தற்போது மூன்று மடங்குமேல் அதிகரித்து 3,163 ஆக உயர்ந்துள்ளதே இந்த அரசின் செயல்பாட்டிற்குக் கிடைத்த வெற்றியாகும்.

ஸ்டார்ட் அப் நிறுவனங்களுக்கு உகந்த சூழலைக் கட்டமைத்துச் செயல்படும் மாநிலங்களின் பட்டியலை ஒன்றிய அரசு வெளியிட்டது. இதில் தமிழ்நாடு முதல் நிலையை பிடித்திருப்பதிலிருந்தே இந்த அரசின் சாதனையைத் தெளிவாகப் புரிந்துகொள்ளலாம்.

தமிழ்நாடு பட்டியலினத்தவர் / பழங்குடியினர் புத்தொழில் நிதி

முதலமைச்சர் மு.க.ஸ்டாலின் அவர்

களின் திராவிட மாடல் அரசு அனைத்துச் சமூகத்தினரையும் உள்ளடக்கிய வளர்ச்சியில் மிகுந்த அக்கறை செலுத்தி பட்டியலின மற்றும் பழங்குடியினரால் நிறுவப்படும் புத்தொழில் நிறுவனங்களை ஊக்குவித்து ரூ.80 கோடி சிறப்பு நிதியை ஒதுக்கி செய்துள்ளது. 38 நிறுவனங்களுக்கு ரூ.55.20 கோடி பங்கு முதலீடுகள் வழங்கியுள்ளது.

தமிழ்நாட்டில் அனைவரையும் உள்ளடக்கிய புதுயுகத் தொழில் முனைவு வளர்ச்சியினை அட்டைப் நோக்கத்தில் தமிழ்நாடு அரசால் பட்டியலினத்தவர் பழங்குடியினர் புத்தொழில் நிதித்திட்டமானது 2022 - 23 ஆம் நிதி ஆண்டில் கொண்டுவரப்பட்டது. இத்திட்டமானது தமிழ்நாடு புத்தொழில் மற்றும் புத்தாக்க இயக்கத்தின் மூலம் நடைமுறைப்படுத்தப்பட்டு வருகின்றது. இதன் மூலம், இப்பிரிவினை சார்ந்த தொழில் முனைவோர்களால் தொடங்கி நடத்தப்பட்டுவரும் புத்தொழில் நிறுவனங்களில் அரசு முதலீடு செய்து வருகின்றது.

கடந்த இரண்டு நிதி ஆண்டுகளில், நாட்டின் முன்மாதிரியாக விளங்கும் இத்திட்டத்தின் வாயிலாக 38 புத்தொழில் நிறுவனங்களுக்கு ரூ.55.2 கோடி பங்கு முதலீடு உறுதி செய்யப்பட்டுள்ளது.



முதலமைச்சர் மு.க.ஸ்டாலின் அவர்களின் புத்தாக்கத் தொழில் திட்டத்தால் இந்தியாவிலேயே முதல் முதலாக தொழில் முகவர்களாக உயர்ந்து சாதனை படைத்துள்ள தமிழ்நாடு பட்டியலின பழங்குடியின இளைஞர்கள்.

சென்னை மட்டும்ல்லாது சேலம், கன்னியாகுமரி, மதுரை, திருச்சி, கோயமுத்தூர், ஈரோடு, நீலகிரி ஆகிய பல்வேறு மாவட்டத்தினை சேர்ந்தோர் இதன் வாயிலாக பயன் பெற்றுள்ளனர்.

இயந்திரவியல், வேளாண் தொழில்நுட்பம், ஊடகத்துறை, செயற்கை நுண்ணறிவு, மருத்துவத்தொழில் நுட்பம், பசுமை எரிவாயு தயாரித்தல், இணைய வழி வணிகம், உணவு மதிப்புகூட்டுதல், விண்வெளித் தொழில்நுட்பம் என பல்வேறு துறைகளில்



முதலமைச்சர் மு.க.ஸ்டாலின் அவர்களின் புத்தாக்கத் தொழில் திட்டத்தால் இந்தியாவிலேயே முதல் முதலாக தொழில் முகவர்களாக உயர்ந்து சாதனை படைத்துள்ள தமிழ்நாடு பட்டியலின - பழங்குடியின இளைஞர்கள்.

புத்தாக்க வணிக மாதிரிகளை கொண்டு இயங்குபவையாக இந்த நிறுவனங்கள் உள்ளன.

இத்திட்டத்தில் பயன்பெற்ற டீடோ மேன் (TOW MAN) என்ற நிறுவனமானது முதலீட்டிற்கு பின்பு தனது புத்தாக்க செயல்பாடுகளால் அமெரிக்கத் தமிழ் நிதியத்திடம் இருந்து ரூ.1 கோடி முதலீடு பெற்றுள்ளது குறிப்பிடத்தக்கது.

மேலும், ஆர்பிட எப்ட் (ORBIT AID) என்ற நிறுவனமானது உலகில் விண்வெளித் தொழில்நுட்பம் சார்ந்து செயல்படும் 1544 புத்தொழில் நிறுவனங்களை ஒப்பிட்டு நடைபெற்ற ஆய்வில், சிறந்த 20 புத்தொழில் நிறுவனங்களில் ஒன்றாக தேர்ந்தெடுக்கப்பட்டுள்ளது.

தொழில்நுட்ப சேவை!

குக்ஸ் இண்டஸ்ட்ரியல் அண்ட் மெனுபேக்சரிங் (GUGAN INDUSTRIAL AND MANUFACTURING INDUSTRIES) நிறுவனமானது கடினமான உலோகத்தையும் எளிதாக வெட்டும் தனித்துவமான தொழில் நுட்பத்தினை இந்தியாவிலேயே முதல் முதலில் தயாரித்த நிறுவனமாக உள்ளது. எகோஸ்டாப் சொலூசன்ஸ் என்னும் நிதித் தொழில்நுட்ப நிறுவனம் சமீபத்தில் பில்லியன் லோன்ஸ் என்ற நிறுவனத்துடன் இணைந்து வாடிக்கையாளர்களின் நிதித்தேவையினை உடனடியாக நிறைவு செய்யும் வகையில் தொழில்நுட்ப சேவையினை வழங்கி வருகிறது.

100 சதவீதம் பழங்குடிகளால் நிர்வகிப்பட்டு இத்திட்டத்தில் முதலீடு பெற்ற ட்ரைல் கிரீன் ப்யூல் (TRIBAL GREEN FUEL) நிறுவனமானது லாண்ட்லா காமாகர என்னும் களைச்செடியில் இருந்து எரிபொருள் தயாரிக்கிறது. ஈரோடு மாவட்டம் தானவாடி வனப் பகுதியில் செயல்படும் இந்த நிறுவனத்தின்

வாயிலாக சுற்றியுள்ள வனக்கிராமங்களில் பலர் வேலைவாய்ப்பு பெற்றுள்ளனர். இது அப்பகுதியின் சமூக பொருளாதார மேம்பாட்டிற்கு துணை புரிவதாக உள்ளது.

இராமநாதபுரம் மாவட்டத்தில் செயல்படும் லெமூரியன் வெஞ்சர்ஸ் (LEMURIAN VENTURES) நிறுவனம் உலர்மீன் (கருவாடு) தொழிலில் புதுமையான பேக்கேஜிங் தொழில்நுட்பத்தின் மூலம் வாசனை வெளிவராத வகையில் விற்பனை செய்து வருகிறது. இதன் மூலம் பல்வேறு இடங்களில் கருவாடு விற்பதற்கான சந்தை வாய்ப்பு அதிகரித்துள்ளது. மீனவர்களின் பாரம்பரிய தொழிலில், நவீன தொழில் நுட்பத்தினை பயன்படுத்துவதன் வாயிலாக சந்தை வாய்ப்பினை அதிகரித்து ஒரு முன்மாதிரியாக இந்த நிறுவனம் இயங்கி வருகிறது.

கோத்தகிரி மலைவாழ் மக்களின் வாழ்வாதாரத்தினை மேம்படுத்தும் விதமாக அவர்களது பாரம்பரிய தயாரிப்புகளை இணையதளம் வாயிலாக விற்பனை செய்யும் ஈ கேம் டெக்னாலஜிஸ் (CAM TECHNOLOGIES) நிறுவனமானது அரசின் முதலீட்டின் வாயிலாக இந்த தளத்தினை சிறப்பாக வடிவமைத்து வருகிறது. சமீபத்தில் ஹ்ரீண்டாப் நிறுவனத்தின் காலண்டரில் குறும்பர் பழங்குடி ஒவியத்தினை வரையும் சந்தை வாய்ப்பினை பெற்று, வணிகத்தில் சிறப்பாக இயங்கி வருகிறது.

இத்திட்டத்தில் பயன்பெற்ற நிறுவனங்கள் சுமார் 200க்கும் மேற்பட்ட வேலைவாய்ப்புகளை உருவாக்கியுள்ளன. இவ்வாறு புத்தாக்க சிந்தனையுடனும், விளிம்பு நிலை சமூகத்தினரின் மேம்பாட்டிற்கு உதவும் வகையிலும், வேலைவாய்ப்புகளை உருவாக்கும் விதமாகவும் இயங்கிவரும் பட்டியலின பழங்குடியின பிரிவினரால் நடத்தப்படும் மேலும் பல புத்தொழில் நிறுவனங்களை தேர்ந்தெடுத்து முதலீடு வழங்கும் பணிகளில் தமிழ்நாடு புத்தொழில் மற்றும் புத்தாக்க இயக்கமானது ஈடுபட்டு வருகின்றது.

சாதனை குறிப்பிடும் புத்தொழில் வளர்ச்சி!

2030ஆம் ஆண்டிற்குள் தமிழ்நாட்டின் பொருளாதாரத்தை 1 டிரில்லியன் அமெரிக்க டாலர் அளவுக்கு உயர்த்தி வேண்டும் என்ற உயர்ந்த இலக்கை நிர்ணயித்துச் செயல்பட்டு வரும் முதலமைச்சரின் குறிக்கோளை எட்ட புத்தொழில் துறை வளர்ச்சி

ஒரு சாதனைக் குறியீடாகத் திகழ்கிறது.

புத்தொழில் புதித்துவரும் வெற்றியைத் தக்கவைக்கும் நோக்கோடு உலகின் பல்வேறு பகுதிகளில் முத்திரை பதித்த முன்னணிப் புத்தொழில் நிறுவனங்களும் இளம் தொழில் முனைவோரும் கலந்துகொள்ளும் வகையில் உலகப் புத்தொழில் மாநாடு (GLOBAL STARTUP SUMMIT) வரும் 2025ம் ஆண்டு ஜனவரி மாதம் சென்னையில் நடத்தப்படும் என அறிவிக்கப்பட்டுள்ளது.

ஸ்டார்ட்அப் திருவிழா (STARTUP THIRUVIZHA)

புத்தாக்கத் தொழில் வளர்ச்சிக்காக கோவையில் 2023ம் ஆண்டு ஆகஸ்ட் மாதம் முதலமைச்சர் அவர்கள் நடத்திய தமிழ்நாடு புத்தொழில் திருவிழா 2023 மாபெரும் வெற்றி கண்டது. 21 ஆயிரம் பார்



முதலமைச்சர் மு.க.ஸ்டாலின் அவர்களின் புத்தாக்கத் தொழில் திட்டத்தால் இந்தியாவிலேயே முதல் முதலாக தொழில் முகவர்களாக உயர்ந்து சாதனை படைத்துள்ள தமிழ்நாடு பட்டியலின - பழங்குடியின இளைஞர்கள்.

வையாளர்களோடு, 450 புத்தொழில் நிறுவனங்கள் பங்கேற்ற கண்காட்சி அரங்கமும் இத்திருவிழாவில் இடம்பெற்றது. இந்த விழாவில் 3 கோடியே 64 இலட்சத்து 39 ஆயிரம் ரூபாய் மதிப்புக்கு வணிகம் நடைபெற்றது குறிப்பிடத்தக்கது.

இப்படிப் பல்வேறு முயற்சிகளை முனைப்புடன் மேற்கொண்டு வருவதன் மூலம் முதலமைச்சர் மு.க. ஸ்டாலின் அவர்கள் புத்தாக்கத் தொழில்கள் வளர்ச்சியில் பட்டியலின மலைவாழ் இன இளைஞர்களுக்கு ஊக்கம் தந்து உற்சாகப்படுத்தி, அவர்களை தொழில் முகவர்களாக உயர்த்துவதில் தனிக் கவனம் செலுத்தி வருகிறார்கள். இதனை பட்டியலின பழங்குடி மக்கள் பாராட்டி வரவேற்கிறார்கள்.

முனைவர் கோவி. செழியன் சிறப்புரை!

ஜூன் 16ம் தேதி காரைக்குடியில் கலைஞர் நூற்றாண்டு நிறைவு விழா பட்டிமன்றம்!

அமைச்சர் கே.ஆர். பெரிய கருப்பன் தலைமை! மு.தென்னவன் தொடங்கி வைக்கிறார்!

சிவகங்கை, ஜூன் 12 - சிவகங்கை மாவட்டம் காரைக்குடி மாநகர திரு.மு.க. சார்பில் வருகிற 16ஆம் தேதி ஞாயிறுநாள் கிழமை முத்தமிழ் அறிஞர் கலைஞர் நூற்றாண்டு நிறைவு நாள் பட்டிமன்றம் நடைபெற உள்ளது. சிவகங்கை மாவட்டக் கழக செயலாளரும், கூட்டுறவுத்துறை அமைச்சருமான கே.ஆர். பெரிய கருப்பன் தலைமையில் காரைக்குடி மாநகர மேயரும், தலைமைச் செயற்குழு உறுப்பினரு

மான எஸ்.முத்து துரை திருமதி. தமிழரசிரவிக்கு மார் எம்.எல்.ஏ., போஸ் குணசேகரன், குமார் ஜான் சென்டி, இரா. அன்பழகன், மெ. பழனிப்பன், துரை.நாகராஜ், காரை சுரேஷ், பா.கணேசன், மாமன்ற உறுப்பினர்கள் எம்.கார்த்திகேயன், எஸ்.மைக் கேல், ஹேமலதா செந்தில், தெய்வானை இளமாறன், கலா. காரிநாதன், நாச்சம்மை சிவாஜி, எஸ்.முகமது சித்திக், ஜெ.பிலோ மீனா, சுப. ஹரிதாஸ் ராணி ஜெய்

வன், சே.சொக்கலிங்கம், அன்பு என்ற சேவியர், தோஸ் குணசேகரன், குமார் ஜான் சென்டி, இரா. அன்பழகன், மெ. பழனிப்பன், துரை.நாகராஜ், காரை சுரேஷ், பா.கணேசன், மாமன்ற உறுப்பினர்கள் எம்.கார்த்திகேயன், எஸ்.மைக் கேல், ஹேமலதா செந்தில், தெய்வானை இளமாறன், கலா. காரிநாதன், நாச்சம்மை சிவாஜி, எஸ்.முகமது சித்திக், ஜெ.பிலோ மீனா, சுப. ஹரிதாஸ் ராணி ஜெய்

த்துன்சேட், சந்தியா கார்த்திகேயன், திவ்யா சக்தி, விஷ்ணு பெருமாள்,

எஸ். பூமிநாதன் மலர்விழி பழனியப்பன், வில்லி திரேசு அருளராஜ், தனம் சிங்கமுத்து ஆகியோர் முன்னிலையில் நடைபெறுகிறது.

துணை மேயரும் காரைக்குடி நகரக் கழகச் செயலாளருமான என். குணசேகரன் வரவேற்

றுப் பேசுகிறார். கலைஞர் நூற்றாண்டு நிறைவு நாள் பட்டிமன்றத்தினை முன்னாள் அமைச்சரும் இலக்கிய அணி புரவலரும் மாண. மு.தென்னவன் துவக்கி வைத்து சிறப்புரை ஆற்றுகிறார்.

அரசு கொறட்டா முனைவர் கோவி.செழியன்

எம்.எல்.ஏ. தலைமையில் கலைஞர் ஊட்டிய உணர்வே என்ற தலைப்பில் கருர் முரளி, சரத் பாலா, கலைஞர் திட்டிய திட்டங்களே என்ற தலைப்பில் நெல்லிக்குப்பம் புகழேந்தி, சைதை சாதிக், ஆகியோர் கலந்துகொண்டு பேசுகிறார்கள்.

மாநகர துணைச் செயலாளர் சொ. கண்ணன் நன்றி கூறுகிறார்.

பட்டிமன்ற நிகழ்ச்சி ஏற்பாடுகளை காரைக்குடி மாநகர செயலாளர் என். குணசேகரன் தலைமையில் காரைக்குடி நகரக் கழக நிர்வாகிகள் செய்து வருகிறார்கள்.

வெருநகர சென்னை மாநகராட்சி இயந்திர பொறியியல் துறை
கீழ்க்கண்ட பணிகளை மேற்கொள்ள கண்காணிப்பு பொறியாளர் (இ) அவர்களால் மறு மின்னணு ஒப்பம் கோரப்படுகிறது
இ.பொ.து.ந.க.என்.எம் / 2799A / 2023 கடற்கரை மணற் பகுதியை சலித்து சத்தப்படுத்தும் பணிக்கென பயன்படுத்தப்படும் 7 எண்ணிக்கையில் டிராக்டர் மூலம் இயக்கப்படும் மணலை சலிக்கும் இயந்திரங்கள் 3 வருட இயக்குதல் மற்றும் ஒருங்கிணைந்த பராமரிப்பு பணி மேற்கொள்ளுதல்.
முன்வைப்பு தொகை : ஒப்ப படிவத்தில் தெரிவித்துள்ளபடி ஒப்பம் சமர்ப்பிக்க இறுதி நாள் மற்றும் நேரம் 28.06.2024 பிற்பகல் 3.00, மணி
ஒப்ப திறப்பு நாள் மற்றும் நேரம் 01.07.2024 பிற்பகல் 3.30 மணி
மேலும் விவரங்களுக்கு : https://tntenders.gov.in இணையதளம் மூலம் தெரிந்து கொள்ளலாம்.
செ.ம.தொ.இ / 1841 / ஒப்பந்தப்புள்ளி / 2024

கண்காணிப்பு பொறியாளர் (இ)

வெருநகர சென்னை மாநகராட்சி மழைநீர் வடிகால் துறை
இரு உறை முறையில் மின்னணு ஒப்பந்தப்புள்ளி கோரும் அறிவிப்பு
மதிவது.உ.என்.இ3 / 1971 / 2024
வ.எண் பணியின் விவரம் பணியின் அடிவரக மதிப்பு 18% வரி உட்பட
1 மண்டலம் - 5, வார்டு - 51 மற்றும் மண்டலம் - 9, வார்டு - 121, 123ல் புதிய 2 பழைய மழைநீர் வடிகால் இடித்து கட்டுப் பணி (3 ஒப்பங்கள்)
குறைந்த பட்சம் ரூ. 224.63 லட்சங்கள் அதிகபட்சம் ரூ.787.33 லட்சங்கள்
பணியின் அடிவரக மதிப்பில் 1%
வகுப்பு - 1
1. நிறைவு செய்யப்பட்ட ஒப்பந்தப்புள்ளிகள் மொத்தவருமான கடைசி நாள் 28.06.2024 மாலை 3.00 மணி
2. ஒப்பந்தப்புள்ளிகளை உள்நீக்க வேண்டிய வரைதளம் https://tntenders.gov.in
3. ஒப்பம் திறக்கும் நாள் மற்றும் நேரம் 27.06.2024 மாலை 3.30 மணி
செ.ம.தொ.இ / 1842 / ஒப்பந்தப்புள்ளி / 2024

கண்காணிப்பு பொறியாளர் (ம.நீ.வது)